
PART I 


Section iii 


OVERNMES 


தேவன் 


OF KERA 


கேரள அரசு 
சட்ட (சட்டமியற்றல் -எஃப் ) துறை 

அறிக்கை 
எண் 22813/ச . இ . எஃப் . 1/2011 /சட்ட ம் . திருவனந்தபுரம் , 

2012 ஆகஸ்ட் 21 
1934 சிறாவணம் 30 . 


2012 ஆகஸ்ட் 18ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் 
பிரசுரிக்கப்படுகிறது . 


ஆளுநரின் ஆணைப்படி , 


சி . கெ . பத்மாகரன் , 
சிறப்புச்செயலாளர் ( சட்டம் ) . 


2012 - ன் அவசரச்சட்ட ம் எண் 52 


2012 - ன் கேரள டோல்ஸ் (திருத்த ) அவசரச்சட்டம் 


இந்தியக்குடியரசின் அறுபத்தி மூன்றாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1976 - ன் கேரள டோல்ஸ் சட்டத்தை மேலும் திருத்தம் செய்வதற்கான ஒரு 
அவசரச்சட்டம். 


முன்னுரை. - 2011 - ன் கேரள டோல்ஸ் (திருத்த ) அவசரச்சட்டம் 
( 2011 - ன் 54 ) 2011 நவம்பர் 28ஆம் தேதி கேரள ஆளுநரால் விளம்பர அறிக்கை 
செய்யப்பட்டதாலும் ; 


2011 டிசம்பர் 9ஆம் தேதி தொடங்கி அன்றே முடிவடைந்த கேரள மாநில 
சட்டப்பேரவையின் கூட்டத்தொடரில் மேற்குறிப்பிட்ட அவசரச்சட்டத்திற்கு 
பதிலாக மாநில சட்டப்பேரவையில் ஒரு சட்டம் கொண்டுவருவதற்குரிய ஒரு 
மசோதாவை தாக்கல் செய்வதற்கும் நிறைவேற்றுவதற்கும் முடியாமல் 
போனதாலும் ; 

மேற்கூறிய அவசரச்சட்டத்தின் ஏற்பாடுகளை நிலைநிறுத்துவதற்காக , 
2012 - ன் கேரள டோல்ஸ் (திருத்த ) அவசரச் சட்டம் ( 2012 - ன் 12 ) 
ஜனவரி 18ஆம் தேதி கேரள ஆளுநரால் விளம்பர அறிக்கை செய்யப்பட்டதாலும் ; 

2012 மார்ச் 1ஆம் தேதி தொடங்கி 2012 மார்ச் 23ஆம் தேதி 
முடிவடைந்த கேரள மாநில சட்டப்பேரவை கூட்டத்தொடரில் மேற்குறிப்பிட்ட 
அவசரச்சட்டத்திற்கு பதிலாக மாநில சட்டப்பேரவையில் ஒரு சட்டம் 
கொண்டுவருவதற்குரிய ஒரு மசோதாவை தாக்கல் செய்வதற்கும் 
நிறைவேற்றுவதற்கும் முடியாமல் போனதாலும் ; 

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்துவதற்காக 
2012 - ன் கேரள டோல்ஸ் (திருத்த ) அவசரச்சட்டம் ( 2012 - ன் 36 ) 2012 
ஏப்ரல் 11ஆம் தேதி கேரள ஆளுநரால் விளம்பர அறிக்கை செய்யப்பட்டதாலும் ; 

2012 ஜூன் 11ஆம் தேதி தொடங்கி 2012 ஜூலை 25ஆம் தேதி 
முடிவடைந்த கேரள மாநில சட்டப்பேரவை கூட்டத்தொடரில் மேற்குறிப்பிட்ட 
அவசரச்சட்டத்திற்கு பதிலாக மாநில சட்டப்பேரவையில் ஒரு சட்டம் 
கொண்டு வருவதற்காக ஒரு மசோதாவை சட்டப்பேரவையில் தாக்கல் 
செய்வதற்கும் , நிறைவேற்றுவதற்கும் முடியாமல் போனதாலும் ; 

இந்திய அரசியலமைப்பின் 213வது விதித்தொகுப்பின் உட்பிரிவு (2 )- ன் 
துணைஉட்பிரிவு ( எ )- ன் அடிப்படையில் 2012 - ன் கேரள டோல்ஸ் (திருத்த ) 
அவசரச்சட்டம் (2012 - ன் 36 ) ஜூலை 23ஆம் தேதி அமலில் இருந்து 
நின்றுவிடுவதாலும் ; 

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் , தாம் 
துரித நடவடிக்கை எடுக்கத்தேவையான சூழ்நிலை தற்போது உள்ளதென 
கேரள ஆளுநர் புரிந்துகொண்டிருப்பதாலும் ; 

தற்போது , அதனால் , இந்திய அரசியலமைப்பின் 214ஆம் விதி 213ஆம் 
விதித்தொகுப்பின் உட்பிரிவு (1)- ன்படி வழங்கப்பட்டுள்ள அதிகாரங்களை 
பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை 
செய்யப்படுகிறது . 


1 . சுருக்கப்பெயரும் தொடக்கமும் . - (1 ) இந்த அவசரச்சட்டம் 2012 - ன் 
கேரள டோல்ஸ் (திருத்த ) அவசரச்சட்டம் என அழைக்கப்படலாம் . 

( 2 ) இது 2011 நவம்பர் 28 ஆம் தேதி அமலுக்கு வந்ததாக 
கருதப்பட வேண்டும் . 

2 . 1977 - ன் 6 - வது சட்டம் தற்காலிகமாக திருத்தம் செய்யப்படல். - இந்த 
அவசரச்சட்டம் அமலில் இருக்கும் காலயளவில் , 1976 - ன் கேரள டோல்ஸ் 
(திருத்த ) அவசரச்சட்டத்திற்கு (1977 - ன் 6 ) (இதற்குப்பிறகு முதன்மைச்சட்டம் 
என்று குறிப்பிடப்படும் ) பிரிவு 3- ல் குறிப்பிடப்பட்டுள்ள திருத்தங்களுக்கு 
உட்பட்டு பலனுடையதாக இருக்கும் . 

3 . பிரிவு 2 - ன் திருத்தம் - முதன்மைச்சட்டத்தின் பிரிவு ( 2)- ன் , உட்பிரிவு 
( எ) - ல் , " நூறு இலட்சம் ரூபாய் என்ற சொற்களுக்குப் பதிலாக "ஐநூறு 
இலட்சம் ரூபாய் " என்ற சொற்கள் சேர்க்கப்பட வேண்டும் . 

4 . செல்லுபடியாதல் . - (1) 2012 - ன் கேரள டோல்ஸ் (திருத்த ) அவசரச் 
சட்டத்திற்கு ( 2012 - ன் 36 ) ( இதற்குப்பிறகு மேற்குறிப்பிட்ட அவசரச்சட்டமென 
அழைக்கப்படுவது நடைமுறையில் இல்லாமல் போனாலும்கூட ) 

( எ ) மேற்குறிப்பிட்ட அவசரச்சட்டத்தின் அடிப்படையில் திருத்தம் 
செய்யப்பட்ட முதன்மைச்சட்டத்திலும் விதிமுறைகளின்படி செய்ததோ , 
செய்ததாக கருதப்படுவதோவான ஏதேனும் காரியமோ அல்லாவிடில் 
எடுத்ததோ, எடுத்ததாக கருதப்படுவதோவான ஏதேனும் நடவடிக்கையோ இந்த 
அவசரச்சட்டத்தின் அடிப்படையில் திருத்தம் செய்யப்பட்ட முதன்மைச் 
சட்டத்தின்விதிமுறைகளின்படி செய்ததாகவோ எடுத்ததாகவோ கருதப்பட 
வேண்டும் . 

( பி ) மேற்குறிப்பிட்ட அவசரச்சட்டத்திற்கு நடைமுறையில் இல்லாமல் 
போனதற்கு பிறகும் இந்த அவசரச்சட்டம் அரசிதழில் பிரசுரம் 
செய்யப்படுகின்ற தேதிக்கு முன்பு செய்ததாகவோ அல்லது செய்ததாக 
கருதப்படுவதோவான ஏதேனும் காரியமோ அல்லது எடுத்ததோ 
எடுக்கப்பட்டதாக கருதப்படுவதோவான ஏதேனும் நடவடிக்கைகளே அவை 
மேற்குறிப்பிட்ட அவசரச்சட்டத்திற்கு நடைமுறையில் இல்லாமலாக 
இருந்ததென்றால் , மேற்குறிப்பிட்ட அவசரச்சட்டத்திற்கு பதிலாக திருத்தம் 
செய்யப்பட்ட முதன்மைச்சட்டத்தின்கீழ் செய்ததாகவோ , எடுக்கவோ 
செய்வதாக என்பதுபோல இந்த அவசரச்சட்டத்திற்கு பதிலாக திருத்தம் 
செய்யப்பட்ட முதன்மைச்சட்டத்திற்கு நிகரான விதிமுறைகளின் கீழ் செய்ததோ , 
எடுத்ததாகவோ கருதப்படவேண்டும் . 


எச் . ஆர். பரத்வாஜ், 

ஆளுநர். 


